

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

• సకలకర్మసిద్ధికి
శ్రీమద్రామాయణ పారాయణం •

సకలాభీష్టములు సిద్ధించుట కొరకు



పారాయణ చేయవలసిన సర్గలు

సకలాభీష్టములు సిద్ధించుట కొరకు
బాలకాండ - 75 మరియు 76 సర్గలు
 $28 + 25 = 53$ శ్లోకాలు

పారాయణ శ్లోకాల సంఖ్య - 53 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర
పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్,
సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః,
వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం,
దేశస్యాస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం,
ఏతద్ దేశస్థిత, సర్వజనేషు, సామనస్య, సాదరభావనా సిద్ధ్యర్థం, హిందూధర్మాభిధానస్య,
సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం,
వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమ-
నిర్వహణశీలస్య, శ్రీమత్తిరుమల తిరుపతి దేవస్థానస్య, సర్వతోముఖాభివృద్ధ్యర్థం,
అక్షరలక్ష్యాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ,
హోమపూర్వకం, సకలధార్మికాభీష్టసిద్ధ్యర్థం, శ్రీమద్వాల్మీకి రామాయణాంతర్గతే,
బాలకాండే, భార్గవవిజయాత్మక, పంచసప్తతితమ, షట్సప్తతితమస్సర్గయోః పారాయణం,
ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రామప్రార్థన

రామాయ రామభద్రాయ రామచంద్రాయ వేదసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ హన్మతి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే బాలకాండే పంచసప్తతితమస్సర్గః

రామభద్ర మహేష్వాస రఘువీరస్యపోత్తమ ।

భో దశస్యాంతకాఽస్మాకం రక్షాం దేహి శ్రియం చ తే ॥

రామ దాశరథే రామ వీర్యం తే శ్రూయతేఽద్భుతమ్ ।

ధనుషో భేదనం చైవ నిఖిలేన మయా శ్రుతమ్ ॥ 75.1 ॥ (2 సార్లు)

తదద్భుతమచిన్త్యం చ భేదనం ధనుషస్త్యయా ।

తచ్ఛ్రుత్వాఽహమనుప్రాప్తః ధనుర్సహ్యో పరం శుభమ్ ॥ 75.2 ॥

తదిదం ఘోరసంకాశం జామదగ్న్యం మహద్ధనుః ।

పూరయస్వ శరేణైవ స్వబలం దర్శయస్వ చ ॥ 75.3 ॥

తదహం తే బలం దృష్ట్వా ధనుషోఽస్య ప్రపూరణే ।

ద్వంద్వయుద్ధం ప్రదాస్యామి వీర్యశ్లాఘ్యస్య రాఘవ ॥ 75.4 ॥

తస్య తద్వచనం శ్రుత్వా రాజా దశరథస్తదా ।

విషణ్ణవదనో దీనః ప్రాంజలిర్వాక్యమబ్రవీత్ ॥ 75.5 ॥

క్షత్రరోషాత్ ప్రశాన్తస్త్వం బ్రాహ్మణశ్చ మహాయశాః ।

బాలానాం మమ పుత్రాణామభయం దాతుమర్హసి ॥ 75.6 ॥

భార్గవాణాం కులే జాతః స్వాధ్యాయవ్రతశాలినామ్ ।

సహస్రాక్షే ప్రతిజ్ఞాయ శస్త్రం నిక్షిప్తవానసి ॥ 75.7 ॥

స త్వం ధర్మపరో భూత్వా కాశ్యపాయ వసున్దరామ్ ।

దత్త్వా వనముపాగమ్య మహేంద్రకృతకేతనః ॥ 75.8 ॥

మమ సర్వవినాశాయ సంప్రాప్తస్త్వం మహామునే ।

న చైకస్మిన్ హతే రామే సర్వే జీవామహే వయమ్ ॥ 75.9 ॥

బ్రువత్యేవం దశరథే జామదగ్న్యః ప్రతాపవాన్ ।

అనాదృత్యైవ తద్వాక్యం రామమేవాభ్యభాషత ॥ 75.10 ॥

ఇమే ద్వే ధనుషీ శ్రేష్ఠే దివ్యే లోకాభివిశ్రుతే ।

దృఢే బలవతీ ముఖ్యే సుకృతే విశ్వకర్మణా ॥ 75.11 ॥

అతిస్పృష్టం సురైరేకం త్ర్యమ్బకాయ యుయుత్సవే ।

త్రిపురఘ్నం నరశ్రేష్ఠ భగ్నం కాకుత్స్థ యత్త్వయా ॥ 75.12 ॥

తదిదం వైష్ణవం రామ ధనుః పరమభాస్వరమ్ ।

సమానసారం కాకుత్స్థ రౌద్రేణ ధనుషా త్విదమ్ ॥ 75.13 ॥

తదా తు దేవతాః సర్వాః పృచ్ఛంతి స్మ పితామహమ్ ।

శితికంఠస్య విష్ణోశ్చ బలాబలనిరీక్షయా ॥ 75.14 ॥

అభిప్రాయం తు విజ్ఞాయ దేవతానాం పితామహాః ।

విరోధం జనయామాస తయోః సత్యవతాం వరః ॥ 75.15 ॥

విరోధే చ మహద్యుద్ధమ్ అభవద్ద్రోమహర్షణమ్ ।

శితకణ్ఠస్య విష్ణోశ్చ పరస్పరజిగీషిణోః ॥ 75.16 ॥

తదా తు జృంభితం శైవం ధనుర్భీమపరాక్రమమ్ ।

హుంకారేణ మహాదేవః స్తమ్భితోఽథ త్రిలోచనః ॥ 75.17 ॥

దేవైస్తదా సమాగమ్య సర్వసంఘైః సచారణైః ।

యాచితౌ ప్రశమం తత్ర జగ్ముతుస్తా సురోత్తమా ॥ 75.18 ॥

జృమ్భితం తద్ధనుర్బుష్ట్యై శైవం విష్ణుపరాక్రమైః ।

అధికం మేనిరే విష్ణుం దేవాః సర్విగణాస్తదా ॥ 75.19 ॥

ధనూ రుద్రస్తు సంక్రుద్ధః విదేహేషు మహాయశాః ।

దేవరాతస్య రాజర్షేః దదౌ హస్తే ససాయకమ్ ॥ 75.20 ॥

ఇదం చ వైష్ణవం రామ ధనుః పరపురంజయమ్ ।

ఋచీకే భార్గవే ప్రాదాత్ విష్ణుస్సన్న్యాసముత్తమమ్ ॥ 75.21 ॥

ఋచీకస్తు మహాతేజాః పుత్రస్యాప్రతికర్మణః ।

పితుర్మమ దదౌ దివ్యం జమదగ్నేర్మహాత్మనః ॥ 75.22 ॥

న్యస్తశస్త్రే పితరి మే తపోబలసమన్వితే ।

అర్జునో విదధే మృత్యుం ప్రాకృతాం బుద్ధిమాస్థితః ॥ 75.23 ॥

వధమప్రతిరూపం తు పితుశ్చృత్వా సుదారుణం ।

క్షత్రముత్పాదయన్ రోషాత్ జాతం జాతమనేకశః ॥ 75.24 ॥

పృథివీం చాఖిలాం ప్రాప్య కాశ్యపాయ మహాత్మనే ।

యజ్ఞస్యాన్తే తదా రామ దక్షిణాం పుణ్యకర్మణే ॥ 75.25 ॥

దత్త్వా మహేంద్రనిలయః తపోబలసమన్వితః ।

శ్రుతవాన్ ధనుషో భేదం తతోఽహం ద్రుతమాగతః ॥ 75.26 ॥

తదిదం వైష్ణవం రామ పితృపైతామహం మహత్ ।

క్షత్రధర్మం పురస్కృత్య గృహీష్వ ధనురుత్తమమ్ ॥ 75.27 ॥

యోజయస్వ ధనుశ్శ్రేష్ఠే శరం పరపురంజయమ్ ।

యది శక్నోషి కాకుత్స్థ ద్వన్వం దాస్యామి తే తతః ॥ 75.28 ॥ (2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే బాలకాండే పంచసప్తతితమస్సర్గః



అథ శ్రీమద్రామాయణే ఆదికావ్యే బాలకాండే షట్సప్తతితమస్సర్గః

రామభద్ర మహేష్వాస రఘువీరస్యపోత్తమ ।

భో దశస్యాంతకాశ్చ స్మాకం రక్షాం దేహి శ్రియం చ తే ॥

శ్రుత్వా తజ్జామదగ్భ్యస్య వాక్యం దాశరథిస్తదా ।

గౌరవాద్యంత్రితకథః పితూ రామమథాబ్రవీత్ ॥ 76.1 ॥

శ్రుతవానస్మి యత్కర్మ కృతవానసి భార్గవ ।

అనురున్ధ్యామహే బ్రహ్మన్ పితరాన్పణ్యమాస్థితః ॥ 76.2 ॥

వీర్యహీనమివాశక్తం క్షత్రధర్మేణ భార్గవ ।

అవజానాసి మే తేజః పశ్య మేఽద్య పరాక్రమమ్ ॥ 76.3 ॥

ఇత్యుక్త్వా రాఘవః క్రుద్ధః భార్గవస్య శరాసనమ్ ।

శరం చ ప్రతిజగ్రాహ హస్తాల్లఘుపరాక్రమః ॥ 76.4 ॥

ఆరోప్య స ధనూ రామః శరం సజ్యం చకార హ ।

జామదగ్భ్యం తతో రామం రామః క్రుద్ధోఽబ్రవీద్వచః ॥ 76.5 ॥

బ్రాహ్మణోఽసీతి పూజ్యో మే విశ్వామిత్రకృతేన చ ।

తస్మాచ్ఛక్తో న తే రామ మోక్షం ప్రాణహరం శరమ్ ॥ 76.6 ॥

ఇమాం పాదగతిం రామ తపోబలసమార్జితాన్ ।

లోకానప్రతిమాన్ వా తే హనిష్యామి యదిచ్ఛసి ॥ 76.7 ॥

న హ్యయం వైష్ణవో దివ్యః శరః పరపురంజయః ।

మోఘః పతతి వీర్యేణ బలదర్పవినాశనః ॥ 76.8 ॥

వరాయుధధరం రామం ద్రష్టుం సర్విగణాస్సురాః ।

పితామహం పురస్కృత్య సమేతాస్తత్ర సంఘశః ॥ 76.9 ॥

గంధర్వాప్సరసశ్చైవ సిద్ధచారణకిన్నరాః ।

యక్షరాక్షసనాగాశ్చ తద్రష్టుం మహదద్భుతమ్ ॥ 76.10 ॥

జడీకృతే తదా లోకే రామే వరధనుర్ధరే ।

నిర్వీర్యో జామదగ్భ్యోఽసౌ రామో రామముదైక్షత ॥ 76.11 ॥

తేజోఽభిహతవీర్యత్వాత్ జామదగ్భ్యో జడీకృతః ।

రామం కమలపత్రాక్షం మన్దం మన్దమువాచ హ ॥ 76.12 ॥

కాశ్యపాయ మయా దత్తా యదా పూర్వం వసున్దరా ।

విషయే మే న వస్తవ్యమ్ ఇతి మాం కాశ్యపోఽబ్రవీత్ ॥ 76.13 ॥

సోఽహం గురువచః కుర్వన్ పృథివ్యాం న వసే నిశామ్ ।

కృతా ప్రతిజ్ఞా కాకుత్స్థ కృతా భూః కాశ్యపస్య హి ॥ 76.14 ॥

తదిమాం త్వం గతిం వీర హస్తం నార్హసి రాఘవ ।
మనోజవం గమిష్యామి మహేంద్రం పర్వతోత్తమమ్ ॥ 76.15 ॥

లోకాస్త్యప్రతిమా రామ నిర్జితాస్తపసా మయా ।
జహి తాన్ శరముఖ్యేన మాభూత్ కాలస్య పర్యయః ॥ 76.16 ॥

అక్షయం మధుహంతారం జానామి త్వాం సురోత్తమమ్ ।
ధనుషోఽస్య పరామర్శాత్ స్వస్తి తేఽస్తు పరంతప ॥ 76.17 ॥

ఏతే సురగణాస్సర్వే నిరీక్షంతే సమాగతాః ।
త్వామప్రతిమకర్మాణమ్ అప్రతిద్వంద్వమాహవే ॥ 76.18 ॥

న చేయం మమ కాకుత్స్థ వ్రీడా భవితుమర్హతి ।
త్వయా త్రైలోక్యనాథేన యదహం విముఖీకృతః ॥ 76.19 ॥

శరమప్రతిమం రామ మోక్తుమర్హసి సువ్రత ।
శరమోక్షే గమిష్యామి మహేంద్రం పర్వతోత్తమమ్ ॥ 76.20 ॥

తథా బ్రువతి రామే తు జామదగ్న్యే ప్రతాపవాన్ ।
రామో దాశరథిశ్శ్రీమాన్ చిక్షేప శరముత్తమమ్ ॥ 76.21 ॥

స హతాన్ దృశ్య రామేణ స్వాన్ లోకాన్ తపసార్జితాన్ ।
జామదగ్న్యో జగామాశు మహేంద్రం పర్వతోత్తమమ్ ॥ 76.22 ॥

తతో వితిమిరాస్సర్వాః దిశశ్చోపదిశస్తథా ।
సురాస్సర్విగణా రామం ప్రశశంసురుదాయుధమ్ ॥ 76.23 ॥

రామం దాశరథిం రామః జామదగ్న్యః ప్రశస్య చ ।
తతః ప్రదక్షిణం కృత్వా జగామాత్మగతిం ప్రభుః ॥ 76.24 ॥

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే బాలకాండే షట్సప్తతితమస్సర్గః

